



नेपाल गजेट

भाग ३

श्री ५ को सरकारद्वारा प्रकाशित

खण्ड १५] काठमाडौं पौष २३ गते २०२२ साल [अतिरिक्ताङ्क २८

श्री ५ को सरकार

प्रचार प्रसार मन्त्रालय

श्री ५ को सरकारले बनाएको तल लेखिएबमोजिमको छापाखाना र प्रकाशन रजिष्ट्रेशन (दोस्रो संशोधन) नियमावली, २०२२ सर्वसाधारणको जानकारीको लागि प्रकाशित गरिएको छ ।

छापाखाना र प्रकाशन रजिष्ट्रेशन नियमावली, २०२० (यसपछि मूल नियमावली, भनिएको) लाई संशोधन गर्न वाञ्छनीय भएकोले छापाखाना र प्रकाशन रजिष्ट्रेशन ऐन, २०१६ को दफा २७ ले दिएको अधिकार प्रयोग गरी श्री ५ को सरकारले देहायको नियम बनाएको छः—

१. संक्षिप्त नाम र प्रारम्भः— (१) यी नियमहरूको नाम “छापाखाना र प्रकाशन रजिष्ट्रेशन (दोस्रो संशोधन) नियमावली, २०२२” रहेको छ ।

(२) यी नियमहरू तुरुन्त प्रारम्भ हुनेछन् ।

२. नियम २ मा संशोधनः— मूल नियमावलीको नियम २ मा देहायबमोजिमको खण्ड (घ)

थपिएको छः—

(१)

आधिकारिकतामुद्रण विभागबाट प्रमाणित गरिएपछि मात्र लागु हुनेछ।

“(घ) “स्थानीय पदाधिकारी” भन्नाले सम्बन्धित अञ्चलाधीशलाई सम्झनु पर्छ ।”

३. मूल नियमावलीको नियम ५ मा संशोधनः— (१) मूल नियमावलीको नियम ५ मा देहायका ठाउँहरूमा “कम्तीमा” भन्ने शब्दहरू थपिएको छः—

(क) उप-नियम (१) को खण्ड (क) को “चार पृष्ठ” भन्ने शब्दहरू र खण्ड (ख) को “आठ पृष्ठ” भन्ने शब्दहरूको अगाडि,

(ख) उप-नियम (२) को खण्ड (क) को “१२” खण्ड (ख) को “२०” खण्ड (ग) को “४०”, “८०” र “१२०” अङ्कहरूको अगाडि,

(ग) उप-नियम (३) को “१२” अङ्कको अगाडि ।

(२) मूल नियमावलीको नियम ५ को उप-नियम (३) को अन्तको “अङ्कहरू” भन्ने शब्दपछि “प्रकाशित हुनुपर्छ” भन्ने शब्दहरू थपिएको छ ।

(३) मूल नियमावलीको नियम ५ को उप-नियम (४) मा निम्नलिखित प्रतिबन्धात्मक वाक्यांश थपिएको छः—


“तर यो नियमावली प्रारम्भ भएपछि प्रकाशित हुने कुनै नयाँ पत्र-पत्रिकाले सो-बमोजिमको वितरण संख्या पुऱ्याउन म्याद मागेमा काठमाडौँ उपत्यकामा भए निर्देशकले र अन्य ठाउँमा भए स्थानीय पदाधिकारीले आवश्यकतानुसार एकै पटक वा पटक पटक गरी छ महिनासम्मको म्याद दिन सक्ने छ ।”

(४) मूल नियमावलीको नियम ५ को उप-नियम (५) को “प्रकाशित नभएमा त्यसको प्रमाणपत्र स्वतः खारेज हुनेछ ।” भन्ने शब्दहरूको सट्टा “स्थगित गर्न हुँदैन” भन्ने शब्दहरू राखिएको छ र सो उप-नियममा देहायबमोजिमको प्रतिबन्धात्मक वाक्यांश थपिएको छः—

“तर आकस्मिक विशेष परिस्थिति परी वा कुनै असाधारण कारणले गर्दा दैनिक समाचारपत्रको प्रकाशन ७ दिनभन्दा बढी अवधिसम्म वा साप्ताहिक, अर्द्ध-साप्ताहिक, त्रैसाप्ताहिक, पाक्षिक वा अन्य पत्रिकाको प्रकाशन लगातार २ अङ्कसम्म स्थगित गर्नुपरेमा सो अवधि वा अङ्कसम्म स्थगित गर्नुभन्दा अगावै सबै कारण खोली काठमाडौँ उपत्यकामा भए निर्देशक र अन्य ठाउँमा भए स्थानीय पदाधिकारीका समक्ष निवेदन दिनुपर्छ र कारण मनासिब देखिए सम्बन्धित निर्देशक वा स्थानीय पदाधिकारीले उचित ठहराएजति अवधिको लागि प्रकाशन स्थगित राख्न अनुमति दिन सक्ने छ ।”

(५) मूल नियमावलीको नियम ५ को उप-नियम (६) खारेज गरिएको छ ।

४. मूल नियमावलीको नियम ६ मा संशोधनः— (१) मूल नियमावलीको नियम ६ को उप-नियम (१) र उप-नियम (२) को “देहायबमोजिमको पूंजी” भन्ने शब्दहरूको अगाडि “कम्तीमा” भन्ने शब्द थपिएको छ ।

आधिकारिकता  विभागबाट प्रमाणित गरिएपछि मात्र लागु हुनेछ।

(२) मूल नियमावलीको नियम ६ मा देहायबमोजिमको उप-नियम (३) थपिएको

छः—

“(३) उप-नियम (१) मा जुनसुकै कुरा लेखिएको भए तापनि यो नियम प्रारम्भ हुनुभन्दा पहिलेदेखि प्रकाशन भैरहेका कुनै दुई वा सोभन्दा बढी गैर सरकारी समाचारपत्रका प्रकाशकहरूले सो समाचार-पत्रहरू बन्द गरी आपसमा साझेदारी वा लिमिटेड कम्पनी खोली त्यसको सट्टा कुनै नयाँ नामबाट कुनै नयाँ समाचारपत्र वा पत्रिका प्रकाशन गर्न चाहेमा सो समाचारपत्र वा पत्रिकाको हकमा पनि उप-नियम (२) मा लेखिएबमोजिमको पूंजी भए हुन्छ ।”

५. मूल नियमावलीको नियम ७ को उप-नियम (५) खारेजः— मूल नियमावलीको नियम ७ को उप-नियम (५) खारेज गरिएको छ ।

६. मूल नियमावलीमा नियम ७ क. ७ ख र ७ ग. थपः— मूल नियमावलीमा देहायबमोजिमको नियम ७ क. ७ ख र ७ ग थपिएको छः—

“७ क. योजना पेश गर्ने र म्याद थप्नेः— (१) नियम ५ को उप-नियम

(१) (२) (३) र नियम ६ को उप-नियम (२) मा जुनसुकै कुरा लेखिएको भए तापनि यो नियम प्रारम्भ हुनुभन्दा अगावैदेखि प्रकाशन भैरहेको कुनै पत्र-पत्रिकाले यो नियम प्रारम्भ भएको मितिले १५ दिनभित्र सन्तोषजनक योजना पेश गरेमा काठमाडौं उपत्यकामा भए निर्देशक र अन्य ठाउँमा भए स्थानीय पदाधिकारीले त्यस्तो पत्र-पत्रिकालाई सो उप-नियमहरूमा लेखिएबमोजिमको कुनै वा सबै काम कुराको व्यवस्था गर्ने आवश्यकतानुसार पटक पटक गरी वा एकै पटक तीन महीनासम्मको म्याद दिन सक्ने छ ।

(२) उप-नियम (१) बमोजिम कुनै समाचारपत्र वा पत्रिकालाई म्याद दिइएकोमा सो म्याद भुक्तान हुनुभन्दा अगावै सो समाचारपत्र वा पत्रिकाले कुनै उचित कारण देखाई थप म्यादको निमित्त निवेदन दिएमा काठमाडौंमा भए निर्देशक र अन्य ठाउँमा भए स्थानीय पदाधिकारीले आवश्यकतानुसार पटक पटक गरी वा एकै पटक तीन महीनासम्मको थप म्याद दिन सक्ने छ ।”

“७ ख. स्थानीय पदाधिकारीले सूचना दिनेः— स्थानीय पदाधिकारीले ऐन वा यस नियमावलीबमोजिम कुनै समाचारपत्र वा पत्र-पत्रिकाको सम्बन्धमा आफूले गरेको काम कारवाइको सूचना निर्देशकलाई यथासम्भव चाँडो दिनु पर्छ ।”

“७ ग. कागत गराउने:- ऐनको दफा ३ को उप-दफा (२) बमोजिम छापाखानाको धनीबाट र ऐनको दफा ४ को उप-दफा (२) बमोजिम प्रकाशकबाट कागत गराउँदा यस नियमावलीको क्रमशः अनुसूची ६ र ७ बमोजिमको कागत गराउनु पर्छ ।”

७. मूल नियमावलीको नियम ८ मा संशोधन:- मूल नियमावलीको नियम ८ को “प्रत्येक ३ महीनामा” भन्ने शब्दहरूको अगाडि “सो हिसाब जाँचको निमित्त” भन्ने शब्दहरू थपिएको छ र सोही नियममा रहेको “श्री ५ को सरकार प्रचार विभागमा” भन्ने शब्दहरूको सट्टा “काठमाडौँ उपत्यकामा भए निर्देशक र अन्य ठाउँमा भए स्थानीय पदाधिकारी” भन्ने शब्दहरू राखिएको छ ।

८. मूल नियमावलीको अनुसूची ३ मा संशोधन:- मूल नियमावलीको अनुसूची ३ को विवरण खण्डमा देहायबमोजिमको खण्ड (ठ) थपिएको छ:-

“(ठ) पूँजी”

९. मूल नियमावलीमा अनुसूची ६ र ७ थप:- मूल नियमावलीमा देहायबमोजिमको अनुसूची ६ र ७ थपिएको छ :-

“ अनुसूची-६

(नियम ७ ग. संग सम्बन्धित)

छापाखानाका धनीबाट गराउने कागतको ढाँचा

म/हामी ले ठाउँमा
छापाखाना राखी चलाउने प्रमाणपत्र पाएमा सो छापाखाना चलाउँदा छापाखाना र प्रकाशन
रजिष्ट्रेशन ऐन, २०१६, सो ऐन अन्तर्गत जारी भएका नियम र आदेशहरू तथा अन्य प्रचलित
नेपाल कानूनको पालन गर्नेछु / गर्नेछौं ।

मिति छापाखानाको धनीको सही
स्थान पुरा नाम
..... ठेगाना

363
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

“ अनुसूची-७

(नियम ७ ग. संग सम्बन्धित)

प्रकाशकसंग गराउने कागतको ढाँचा

म/हामीहरूले पत्र-पत्रिकाको
 प्रकाशन गर्ने प्रमाणपत्र पाएमा सो प्रकाशन गर्दा छापाखाना र प्रकाशन रजिष्ट्रेशन ऐन, २०१६,
 सो ऐन अन्तर्गत जारी भएका नियम र आदेशहरू तथा अन्य नेपाल कानूनको पालन गर्नेछु/छौं ।
 मिति प्रकाशकको सही
 स्थान पूरा नाम
 ठेगाना ”

१०. रूपान्तर:- मूल नियमावलीमा “डाइरेक्टर” भन्ने शब्द रहेको ठाउँहरूमा सो शब्दको सट्टा
 “निर्देशक” भन्ने शब्द राखिएको छ ।

आज्ञाले—

बिनोदप्रसाद धिताल

श्री ५ को सरकारको सचिव ।

श्री ५ को सरकारको छापाखानामा मुद्रित ।

२०७६
 आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सिंहदरबार
विभाग,
मुद्रण

362
आधिकारिकतः मुद्रण विभागबाट प्रमाणित गरिएपछि मात्र लागु हुनेछ।

मुद्रण विभाग,

सिंहदरबार

३८६५

आधिकारिकता मुद्रण विभागबाट प्रमाणित गरिएपछि मात्र लागु हुनेछ।